
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

கிறிஸ்துவுக்குள்‌ அன்பான ஜெபப்‌ பங்காளரே, 


தம்மைத்தாமே வெறுமையாக்கி, 
தம்மைத்தாமே தாழ்த்தினதினால்‌ எல்லா 
நாமத்திற்கும்‌ மேலான நாமத்தைத்‌ 


தரித்துக்கொண்ட இயேசு கிறிஸ்துவின்‌ இனிய 
நாமத்தில்‌ வாழ்த்துக்கள்‌ (பிலி. 2:7-11). 
அந்த மனத்தாழ்மையைத்தானே நாமும்‌ 


2 ழ்‌ 1 
» ih அவரிடத்தில்‌ கற்றுக்கொள்ளவேண்டும்‌ 
௧ என்று எதிர்பார்க்கிறார்‌ (மத்‌. 11:29). 


அதனைப்‌ போதித்ததும்‌ அல்லாமல்‌, 
செயலிலும்‌ காண்பித்து (யோவா. 13:15), 
அதனைப்‌ பின்பற்றச்‌ சொல்லுகிறார்‌. எனவேதான்‌, 
தாழ்மையுள்ளவர்களை உயர்த்தியும்‌ மகிழ்கிறார்‌. 
(மத்‌. 20:26) 
இன்றைக்கு தேசத்தின்‌ எழுப்புதலுக்காக ஜெபிப்பவர்‌ 
ஏராளம்‌; கர்த்தருக்கு நன்றி. ஆனால்‌, தாழ்மையைத்‌ 
தரித்துக்கொண்ட ஒரு ஜெபம்‌ ஏறெறுக்கப்பருவது மிகவும்‌ 
முக்கியமல்லவா! (2 நாளா. 7:14); அது முதன்மையானதும்‌ 
கூட. வேல்ஸ்‌ தேசத்தின்‌ எழுப்புதலுக்குக்‌ காரணமாய்‌ 
கர்த்தரால்‌ உபயோகிக்கப்பட்ட இவான்ஸ்‌ இராபர்ட்ஸ்‌ 
ஏறெழ்த்த ஜெபம்‌ “என்னை வளையும்‌; சபையை 
வளையும்‌" என்பதுதானே (Bend me; Bend the church). 
ஜெபக்குறிப்புகள்‌ அதிகமாவதனைக்‌ காட்டிலும்‌, தாழ்மையின்‌ 
சிந்தை அதிகமாவது அரிய பெரிய பலனைத்‌ தருமே. 
இன்றைய சூழ்நிலையில்‌, எழுப்புதல்‌ நம்‌ சபைகளுக்கு 
உடனமத்‌ தேவை. பணப்‌ புழக்கத்தினால்‌ சபைகள்‌ 
சத்துவமற்றுப்போக ஆரம்பித்துள்ளன; பயத்தினால்‌ 
சில சபைகள்‌ தைரியமற்றவைகளாக மாறிவருகின்றன; 
சவால்களை மேற்கொள்ளவோ, எதிர்கொள்ளவோ அதற்குப்‌ 
ெலனில்லை. பிரிவினைகளின்‌ நிமித்தமாக பாதை தவறி 

தருமாறுகின்றன சில சபைகள்‌; மாயையைப்‌ பின்பற்ற ஆரம்பித்து, சத்தியத்தை 
மறுதலிப்பதினால்‌ சில சபைகளின்‌ தரம்‌ கெட்டுப்போய்க்கொண்மருக்கிறது; 
ஏழ்மையின்‌ நிமித்தம்‌ ஏக்கப்‌ பெருமூச்சை மட்டும்‌ சில சபைகளில்‌ 
கேட்கமுழிகிறது; மாம்ச பெலன்‌ மிகுந்தவரின்‌ ஆர்ப்பரிப்பினால்‌, சில 
சபைகள்‌ அவலநிலைக்குத்‌ தள்ளப்பட்டுள்ளன; பரிசுத்தக்‌ குலைச்சலுக்கு 
வழிவிட்டதினால்‌, சில சபைகள்‌ பரிதாபமாகக்‌ காட்சியளிக்கின்றன; பதவி 
வெறியினால்‌ பகைமையை வளர்த்து, போர்க்களமாகிவிட்ட சபைகளும்‌ உனர்மு; 
வெறும்‌ சடங்காசாரத்துக்கு முக்கியத்துவம்‌ கொடுத்து, சங்கங்களாகிப்போன 
(ப) சபைகளும்‌ ஏராளம்‌; அன்புச்‌ செயல்‌ அரிதாகிவிட்டது; தேவ அன்பும்‌, 
மன்னிப்பும்‌ துடைத்துப்போடப்பட்ருவிடடன சில சபைகளில்‌; ஞானம்‌ என்ற 
பெயரில்‌ மடமை அரங்கேறியுள்ளது; சில சபைகளில்‌ கூட்டம்‌ உண்டு, ஆனால்‌ 
தேவன்‌ சபையின்‌ வெளியில்‌ தள்ளப்பட்ருவிட்டார்‌; சில சபைகள்‌ குரும்பச்‌ 
சொத்தாக மாத்திரமே பார்க்கப்பருபவை; தரிசனம்‌ என்ற வார்த்தைக்கு 
வேதம்‌ காண்பிக்காத அர்த்தங்கள்‌, பரிசுத்த ஆவியானவர்‌ சில சபைகளில்‌ 
கிள்ளுகீரையாகவே பயன்பருத்தப்பருகிறார்‌; மனந்திரும்பாத நிலைக்குத்‌ 
தள்ளப்பட்டவர்களை உள்ளடக்கிய சபைகளும்‌ உணரு. 

இந்த நிலை மாற, தேவ ஆவியானவரின்‌ அருள்மாரி மிக மிக 
அவசியம்‌. இதற்கு அடித்தளம்‌ இடுவது, தாழ்மையின்‌ சிந்தையில்‌ 
பிறக்கும்‌ ஜெபமே. 

“மனிதனே, நன்மை எதுவென்று கர்த்தர்‌ உன்னிடம்‌ சொல்லியிருக்கிறார்‌. 
கர்த்தர்‌ உன்னிடமிருந்து இதைத்தான்‌ விரும்புகிறார்‌. மற்றவர்களிடம்‌ 
நியாயமாய்‌ இரு. கருணையோடும்‌ நம்பிக்கையோடும்‌ நேசி. உனது 
தேவனோடு தாழ்மையாய்‌ இரு. நீ அவரை பொக்கிஷத்தினால்‌ கவர 
முயலாதே.” (மீகா 6:8 புதிய மொழிபெயர்ப்பு) 

பவுலின்‌ ஊழிய வெற்றிக்கு “வெகு மனத்தாழ்மையும்‌, மிகுந்த கண்ணீரும்‌" 
காரணமோ? (அப்‌. 20:19). எஜமான்‌ கட்டளையிட்டவைகளைச்‌ 
செய்துமுடித்த பின்னரும்‌, பகல்‌ முழுவதும்‌ உழைத்த பின்னரும்‌, “நாங்கள்‌ 
அப்பிரயோஜனமான ஊழியக்காரர்‌. செய்யவேண்டிய கடமையை 
மாத்திரம்‌ செய்தோம்‌” என்றுதான்‌ சொல்ல எதிர்பார்க்கப்படுகிறோமே! 
(லூக்‌. 17:7-11) 

பந்தா பண்ணுகிறவர்களையே பார்த்துப்‌ பழகிவிட்ட ஆவிக்குரிய 
கூட்டத்தினருக்கு, மனத்தாழ்மையுள்ளவர்களை அடையாளம்‌ காணவோ, 
அங்கீகரிக்கவோ தெரியாமல்‌ போய்விட்டது. அப்படிப்பட்டவர்களை 

பலவீனர்களாகத்தான்‌ பார்க்கவும்‌, காரியத்துக்கு உதவாதவர்களாகக்‌ 
கையாடவுமே கற்றுக்கொளர்ருவிட்டது ஆவிக்குரிய கூட்டம்‌. 

வில்லியம்‌ கேரியைப்‌ பாராட்ட நடந்த ஒரு கூட்டத்தில்‌, அவரைப்‌ 
பிடிக்காத ஒரு மனிதர்‌ அவரை ஏளனமாக, இவர்‌ ஒரு செருப்பை 
உண்டாக்குபவர்தானே என வர்ணிக்க, அதற்கு நன்றி கூற 
முற்பட்ட கேரி, தவறாகச்‌ சொல்லிவிட்டீர்கள்‌, நான்‌ செருப்பைப்‌ 
பழுதுபார்க்கிறவர்தான்‌ என்றாரே (1 ௮m not a shoe maker, but | am a cobbler) 
அதுவல்லவா தாழ்மையின்‌ அலங்காரம்‌. 

ஆபிரகாம்‌, “தூளும்‌ சாம்பலுமாயிருக்கிற அடியேன்‌ 
ஆண்டவரோடே பேசத்‌ துணிந்தேன்‌” (ஆதி. 18:27) என்றே தன்னை 
அடையாளப்படூத்திக்கொள்கிறான்‌. அவனை சீமான்‌ என்று அழைக்கும்‌ 
வேதம்‌ (ஆதி. 13:2) (இதனைத்தானே பொருளாதார ஆசீர்வாதத்தினை 
மிகைப்படுத்திப்‌ பேசுவோர்‌ விசுவாசிக்கிறார்கள்‌) அவனுடைய 
மனத்தாழ்மையை அழகாகக்‌ காண்பிக்கிறது. (பொருளாதார ஆசீர்வாதக்‌ 
கொள்கைக்காரருக்கு இந்த சுபாவம்‌ ஏன்‌ தெரியமாட்டேன்‌ என்கிறது). 

“நித்தியவாசியும்‌ பரிசுத்தர்‌ என்கிற நாமமுள்ளவருமாகிய 
மகத்துவமும்‌ உன்னதமுமானவர்‌ சொல்லுகிறார்‌: உன்னதத்திலும்‌ 
பரிசுத்த ஸ்தலத்திலும்‌ வாசம்பண்ணுகிற நான்‌, பணிந்தவர்களின்‌ 
ஆவியை உயிர்ப்பிக்கிறதற்கும்‌, நொறுங்கினவர்களின்‌ இருதயத்தை 
உயிர்ப்பிக்கிறதற்கும்‌, நொறுங்குண்டூ பணிந்த ஆவியுள்ளவர்களிடத்திலும்‌ 
வாசம்பண்ணுகிறேன்‌” (ஏசா 57:15) என்பதே தேவனின்‌ அறைகூவல்‌. 

மாயமான தாழ்மையைக்‌ குறித்தும்‌ வேதம்‌ அடையாளம்‌ 
காட்டிக்கொடுக்கத்‌ தவறவில்லை (கொலோ. 2:19,23). உண்மையான 
மனத்தாழ்மை, நலிந்தவர்களுக்கு உதவும்வண்ணம்‌ வலிமைபெற்றது 
என்பதனை மறக்கலாகாது. 

கிறிஸ்தவத்தின்‌ முதற்சொல்லே “தாழ்மை” என்றார்‌ பரி. அகஸ்டின்‌. 
அதனால்தான்‌ வில்லியம்‌ கேரியின்‌ கல்லறை வாசகங்களும்‌ “மிகவும்‌ 
பரிதாபமான ஒரு பாவி, கிருபையினால்‌ இரட்சிக்கப்பட்டவனின்‌ 
கல்லறை” என்பதையே பறைசாற்றுகிறது. (Here lies, a most wretched sinner 
saved by Grace) 

தாழ்மையோரு ஓட்டத்தினைத்‌ தொடங்கின சிலர்‌, பதவியும்‌, பட்டமும்‌, 
பணமும்‌ குவிந்தபோது மாறிவிட்டனர்‌; நோக்கம்‌ முறியடிக்கப்பட்டது. 

எஸ்றா, தன்‌ இனத்தாரின்‌ மத்தியில்‌ அருவருப்புகளைக்‌ கண்டபோது, 
தன்னைத்‌ தாழ்த்தி, இரக்கத்திற்காகக்‌ கெஞ்சிநிற்கும்‌ ஜெபமும்‌, பாவ 
அறிக்கையும்‌ அனைத்துபேரையும்‌ ஆண்டவரிடத்தில்‌ கொண்டுவரவும்‌, 
தங்களைத்‌ திருத்திக்கொண்டு புதுவாழ்வு தொடங்கவும்‌ காரணமாக 
அமைந்தது அல்லவா! (எஸ்றா 9 -ம்‌ அதிகாரம்‌, 10:1-5 வசனங்கள்‌). 
தாழ்மையின்‌ ஜெபம்‌ வல்லமை மிக்கது. மாற்றங்களை கொண்டுவர 
வல்லது என்பதனை நிரூபிக்கப்‌ போதுமானது. 

அப்படியே, குற்றம்‌ கண்டுபிடிக்க இயலாத வாழ்வு வாழ்ந்த 
தானியேலும்‌, தன்னைத்‌ தாழ்த்தி ஜெபித்தபோது பரலோகம்‌ திறந்ததே. 

“என்‌ தேவனே, உம்முடைய செவியைச்‌ சாய்த்துக்‌ கேட்டருளும்‌; 
உம்முடைய கண்களைத்‌ திறந்து, எங்கள்‌ பாழிடங்களையும்‌, உமது 
நாமம்‌ தரிக்கப்பட்டிருக்கிற நகரத்தையும்‌ பார்த்தருளும்‌; நாங்கள்‌ 
எங்கள்‌ நீதிகளை அல்ல, உம்முடைய மிகுந்த இரக்கங்களையே 
நம்பி, எங்கள்‌ விண்ணப்பங்களை உமக்கு முன்பாகச்‌ செலுத்துகிறோம்‌” 
(தானி 9:18) என்பதே தானியேலின்‌ ஜெபம்‌ என்பதனை நாம்‌ 
மறக்கலாகாது. 

என்றோ ஒருநாள்‌ நம்மை தாழ்த்துவது அல்ல; தொடர்ச்சியான 
தாழ்மையின்‌ வாழ்க்கையைக்‌ காண்பதற்கு, தேவனுடைய இதயத்திற்கு 
ஏற்ற மனிதனாகிய தாவீதின்‌ வாழ்க்கையை கொஞ்சம்‌ ஆராய்ந்து 
பார்க்கலாம்‌. எப்படி நெற்பயிரில்‌ கனிகள்‌ காணப்படும்போது அது 
தன்‌ தலையை குனிந்து நிற்கிறதோ, அப்படியே பதவியும்‌, புகழும்‌, 
பணமும்‌ சேரும்போது, அவன்‌ தாழ்மையைத்‌ தரித்து நிற்பதனை நாம்‌ 
காணமுடியும்‌. 

கோலியாத்தை ஜெயித்து நிற்கிறான்‌ தாவீது. இஸ்ரவேலுக்கு 
தனி மனிதனாக மீட்பைச்‌ சம்பாதித்துக்‌ கொடுத்துவிட்டிருந்தான்‌; 
மக்கள்‌ புகழ்ந்துபாடும்‌ இடத்திற்கு வந்திருந்தான்‌; சிங்கம்‌, 
கரடிகளைக்‌ கொன்றதனைச்‌ சொன்னதினால்‌, அவனுடைய தைரியம்‌ 
வெளிப்பட்டிருந்தது; தன்‌ உயிரைக்‌ கையில்‌ பிடித்துக்கொண்டு 
இராட்சதனை கையில்‌ ஆயுதம்‌ ஏதும்‌ இல்லாமல்‌ சந்தித்ததினால்‌, 
அவனுடைய பட்டயத்தையே வைத்து கோலியாத்தின்‌ தலையை 
வெட்டினதினால்‌ சோர்ந்துபோய்‌ இருந்த இஸ்ரவேலின்‌ சேனை 
வீறுகொண்டு எழுகிறது. (1 சாமு. 17:52) 

பதவியும்‌ கிடைக்கிறது; யுத்த மனுஷரின்‌ மேல்‌ அதிகாரியாக்கப்பட்டான்‌ 

(1 சாமு. 18:5). அனைவருக்கும்‌ பிரியமானவன்‌. அன்று தன்‌ 
வாத்தியக்‌ கருவியினால்‌, ராஜாவின்‌ விருதலைக்குக்‌ காரணமாயிருந்தவன்‌, 
இன்று தன்னுடைய கவண்‌ கல்லினால்‌ முழு தேசத்திற்கும்‌ விருதலை 
வாங்கித்‌ தந்துவிட்டான்‌. ராஜாவும்‌ அவனுக்கு பயந்து நடக்கிறான்‌. 
(1 சாமு. 18:15) 

ராஜாவின்‌ குமாரத்தி அவனுக்கு மனைவியாக வாய்ப்புகள்‌ 
வந்தபோது, பதவியும்‌, புகழும்‌, அதிகாரமும்‌, அந்தஸ்தும்‌ பெருகும்போது 
தாவீதின்‌ வார்த்தைகளைக்‌ கவனியுங்கள்‌. 

“ராஜாவுக்கு மருமகனாகிறதற்கு நான்‌ எம்மாத்திரம்‌? என்‌ ஜீவன்‌ 
எம்மாத்திரம்‌. இஸ்ரவேலிலே என்‌ தகப்பன்‌ வம்சமும்‌ எம்மாத்திரம்‌” 
என்பதே. (1 சாமு. 18:18) 

மதிப்பையும்‌, புகழையும்‌, அதிகாரத்தையும்‌ தனக்கு சாதகமாக்கிக்‌ 
கொள்ளவில்லையே! தாழ்மையின்‌ சிந்தை தரித்தோரின்‌ வாழ்வு இப்படித்தானே 
காணப்பரும்‌. 

தொடர்ச்சியாக, ராஜாவின்‌ மருமகன்‌ ஆன பின்னரும்‌, மைத்துனனின்‌ 
ஆதரவு இருந்தபோதிலும்‌, தன்‌ மனைவியின்‌ ஒத்தாசை அவனுக்குக்‌ 
கிடைத்தபோதிலும்‌, தீர்க்கன்‌ சாமுவேலின்‌ அரவணைப்பில்‌ தேவனும்‌ 
அவனுக்காகக்‌ கிரியை செய்து, துரத்தும்‌ சவுலின்‌ கையினின்று 
விடுதலையாக்கப்பட்டபோதிலும்‌ (1 சாமு. 19 அதி.) அவனுடைய 
வார்த்தைகளில்‌ மாற்றம்‌ இல்லை. 

“இஸ்ரவேலின்‌ ராஜா யாரைத்‌ தேடப்‌ புறப்பட்டார்‌? ஒரு செத்த 
நாயையா? ஒரு தெள்ளுப்பூச்சியையா? நீர்‌ யாரைப்‌ பின்தொடருகிறீர்‌?” 
(1 சாமு. 24:14) என்றே தன்னுடைய மனத்தாழ்மையை 
வெளிப்படுத்துகிறான்‌. 

சில மனிதர்களை வைத்துக்கொண்டே பெலிஸ்தரின்‌ மேல்‌ வெற்றி 
பெற்று கேகிலாவின்‌ குடிகளைக்‌ கொள்ளையிலிருந்து காப்பாற்றினவன்‌ 
அல்லவா (1 சாமு. 23:1-5). ஒரு சிறிய காரியத்தினை இன்று கர்த்தருக்காகச்‌ 
செய்துவிட்டவர்கள்‌ எத்தனை மமதையோடும்‌, பெருமையோடும்‌ வாழுகின்றனர்‌. 
சில ஆத்துமாக்களை கர்த்தரண்டை நடத்தியவர்கள்‌, ஒரு பாடலின்‌ 
மூலம்‌ கொஞ்சம்‌ எழுப்புதலைக்‌ கண்டவர்கள்‌, சில சிறிய அற்புதங்களை 
தேவன்‌ அவர்கள்‌ மூலம்‌ செய்ததினால்‌, சில ஆத்துமாக்களுக்கு விடுதலை 
வாங்கித்தந்தவர்கள்‌, கொஞ்ச நாட்களிலேயே தங்களைப்போல்‌ மற்றவர்களுக்குக்‌ 

கிருபை இல்லை என்று கொக்கரிக்கிறார்கள்‌. 

சேவல்‌ ஒன்று மறு சேவலை தன்‌ எல்லையிலிருந்து துரத்திவிட்டால்‌, 
கூரை மீது ஏறி ஊரறியச்‌ செய்து வெற்றிமுழக்கமிடும்‌. ஆனால்‌, 
பெட்டைக்‌ கோழியோ, ஒரு முட்டையைப்‌ போட்டபின்‌, இன்னொரு 
உயிரை இந்த உலகில்‌ கொண்டுவந்துவிட்டேன்‌ என்று கூறி சத்தமிடும்‌; 
எத்தனை வேறுபாடு இரண்டுக்கும்‌; இது ஆவிக்குரிய உலகிற்கும்‌ 
பொருந்தும்‌. 

தொடர்ச்சியாக தாவீதின்‌ வாழ்வை ஆராய்வோம்‌. பகைஞனை 
தேவன்‌ அவன்‌ கையில்‌ தருகிறார்‌ (1 சாமு. 26:8); ஆனால்‌ 
அவனோ, தன்னுடைய துன்பத்திற்குக்‌ காரணம்‌ கண்டுகொள்ள 
முயன்றுபார்க்கிறான்‌. 

“தேவன்‌ தனக்கு விரோதமாக சவுலை எடுத்துவிட்டதுண்டானால்‌, 
தன்னை பலியாகத்‌ தர அவன்‌ ஆயத்தம்‌. 

மனுப்புத்திரர்‌ அதற்குக்‌ காரணமாயிருந்தால்‌, அவர்கள்‌ 
சபிக்கப்பட்டவர்கள்‌. ஏனெனில்‌, அந்நிய தேவர்களைச்‌ சேவி என்று 
தேவ சுதந்தரத்தினின்று அவனை அவர்கள்‌ துரத்துகிறார்கள்‌.” 
(1 சாமு. 26:19) 

சவுலின்‌ கைக்கு தன்னைத்‌ தப்புவிக்க, ஓடி ஓடி களைத்திருக்கிறான்‌. 
மனைவியும்‌ மாற்றானுக்குத்‌ தரப்பட்டுவிட்டாள்‌ (1 சாமு. 25:44). 
இருநூறு பெலிஸ்தர்களைக்‌ கொன்று சம்பாதிக்கப்பட்டவள்‌ அவள்‌. 
தன்னுடைய வெற்றியின்‌ அடையாளம்‌ பிடுங்கப்பட்டுவிட்டது. 
நன்றிகெட்ட கேகிலாவின்‌ குடிகளைக்‌ கண்டு மனம்‌ 
வெம்பியிருக்கவேண்டும்‌ (1 சாமு. 23:12). தனக்குக்‌ கொஞ்சம்‌ 
உதவினதினால்‌, அகிமெலேக்கு என்னும்‌ ஆசாரியனும்‌ உடன்‌ ஊழியர்‌ 
எண்பத்தைந்து பேரும்‌ ஒருமிக்கக்‌ கொல்லப்பட்டச்‌ செய்தி அவனை 
துன்புறுத்தியிருக்கவேண்டும்‌. காரணமில்லாமல்‌ தான்‌ துரத்தப்படூவது 
அவனை தவிக்கவைத்திருக்கவேண்டும்‌. அடுக்கடுக்கான துன்பங்கள்‌ 
அவனை வெறிபிடித்தவனாக மாற்றியிருக்கவேண்டும்‌. 

ஆனால்‌ மாறாக, “மலைகளில்‌ ஒரு கவுதாரியை 
வேட்டையாடூகிறதுபோல, இஸ்ரவேலின்‌ ராஜா ஒரு தெள்ளுப்பூச்சியைத்‌ 
தேட வந்தாரோ?” என்றே புலம்பச்‌ செய்கிறது (1 சாமு. 26:20). 
தாழ்மையின்‌ வார்த்தைகளே துன்பநேரத்திலும்‌ பிரதிபலிக்கிறது. 

தன்‌ துன்பத்திற்குக்‌ காரணம்‌ தேரும்‌ மனநிலையிலும்‌, தாழ்மையின்‌ 
சிந்தை மாறவில்லை. புயல்‌ அமத்தபோதிலும்‌, சூறாவளி வீசினபோதும்‌ 
மனநிலையில்‌ மாற்றம்‌ இல்லை. சிலருடைய வாழ்வில்‌ புகழ்‌ அவர்களை 
மாற்றாமல்‌ இருக்கும்‌; ஆனால்‌, அருக்கருக்கான துன்பங்கள்‌ அவர்களை 
“சாது மிரண்டால்‌ காரு கொள்ளாது" என்ற நிலைக்குத்‌ தள்ளிவிரும்‌. 
தாழ்மையின்‌ வார்த்தைகள்‌ உதருகளிலிருந்து அகன்று போகும்‌. உள்ளம்‌ 
பேயாட்டம்‌ ஆட ஆரம்பித்துவிறும்‌. தாவீது அதற்கு விதிவிலக்கு. 

இளைப்பாறுதல்‌ வந்துவிட்டது, எதிரி அழிக்கப்பட்டாயிற்று, 
இஸ்ரவேலின்‌ அனைத்து பேரும்‌ தாவீதின்‌ பக்கம்‌, உயர்த்தப்பட்டுவிட்டான்‌ 
அரசனாக, தேவ வாக்குத்தத்தங்கள்‌ நிறைவேறிவிட்டன, காணிக்கைகள்‌ 
பெருகிவிட்டது, வெற்றிகள்‌ குவிந்துவிட்டன, இழந்துபோன மனைவி 
திரும்பக்‌ கொடுக்கப்பட்டுவிட்டாள்‌, மறந்துபோன உடன்படிக்கைப்‌ 
பெட்டி திரும்ப தன்‌ ஸ்தலத்திலே கொண்டூவரப்பட்டுவிட்டது, சுற்றிலும்‌ 
இளைப்பாறுதல்‌, வசதிகள்‌ பெருகிவிட்டது, வீரரும்‌ வேலைக்காரரும்‌ 
புடைசூழ நிற்கின்றனர்‌, கர்த்தரே சொல்கிறார்‌, 

“நீ இஸ்ரவேல்‌ என்கிற என்‌ ஜனத்திற்கு அதிபதியாயிருக்கும்படி, 
ஆடுகளின்‌ பின்னே நடந்த உன்னை நான்‌ ஆட்டுமந்தையை 
விட்டு எடுத்து, நீ போன எவ்விடத்திலும்‌ உன்னோடே இருந்து, 
உன்‌ சத்துருக்களையெல்லாம்‌ உனக்கு முன்பாக நிர்மூலமாக்கி, 
பூமியிலிருக்கிற பெரியோர்களின்‌ நாமத்திற்கு ஒத்த பெரிய நாமத்தை 
உனக்கு உண்டாக்கினேன்‌.” (2 சாமு. 7:8,9) 

ஆனால்‌, தாவீதின்‌ வார்த்தைகளைக்‌ கவனியுங்கள்‌. “நீர்‌ என்னை 
இதுவரைக்கும்‌ கொண்டூவந்ததற்கு நான்‌ எம்மாத்திரம்‌? என்‌ வீடும்‌ 
எம்மாத்திரம்‌?” (2 சாமு. 7:18) 

இதுதானே தாழ்மையான மனிதனின்‌ மனநிலை, வார்த்தைகள்‌. 

உமக்கு முன்பாக நாங்கள்‌ எங்களுடைய பிதாக்கள்‌ 
எல்லாரைப்போலும்‌ அரதேசிகளும்‌, பரதேசிகளுமாயிருக்கிறோம்‌.” 
(1 நாளா. 29:15) 

எல்லாம்‌ உம்முடையது (1 நாளா. 29:16); சிந்தை வாழ்வில்‌ தாழ்மை 
வருவதற்கான முக்கிய காரியங்களை இங்கே தாவீது சொலித்தருகிறான்‌. 
என்னுடையது ஒன்றுமில்லை, நான்‌ ஒரு பரதேசி. 

சொந்தம்‌ என்று சொல்லிக்கொள்ளவோ! 

சொத்து என்று அள்ளிக்கொள்ளவோ! 

எனக்கு எதுவுமில்லை என்ற நினைவுதான்‌ அவனை தாழ்மையாய்‌ நடக்கச்‌ 
செய்கிறது. இது இன்றைய ஆவிக்குரிய உலகில்‌ அப்பியாசப்பருத்தப்பட்டால்‌ 
எத்தனை நலமாயிருக்கும்‌. 

உண்மையான எழுப்புதலுக்கு வாஞ்சிப்போர்‌ அனைவரும்‌ ஜெபம்‌ 
செய்வதோரு நில்லாமல்‌, தங்களை இந்த நிலையில்‌ கொண்ருவந்து நிறுத்தத்‌ 
தடையாய்‌ இருக்கும்‌ அனைத்தையும்‌ அகற்றவும்‌ முன்வரவேனர்டும்‌. 

மறைமுகமாக தன்னையே பாராட்டிக்கொள்ளும்‌ மனம்‌, மற்றவர்கள்‌ 
தங்களைப்‌ புகமவேண்ரும்‌ என்பதற்காக செய்யப்படும்‌ எண்ணற்ற காரியங்கள்‌, 
அலங்கார வார்த்தைகள்‌ நிறைந்த ஜெபம்‌, ஆனால்‌ உள்ளத்திலோ 
பட்சிக்கிற ஓநாய்கள்‌ நிறைந்த நிலை, தேவ இராஜ்ய மகிமை தேடாத 
விரயங்கள்‌, வீண்‌ செலவுகள்‌, உலகத்தின்‌ வழிகளைத்‌ தெரிந்துகொண்டு 
அவைகளின்‌ உபாயங்களை தனக்குச்‌ சொந்தமாக்கிக்கொள்ளத்‌ துடிக்கும்‌ 
இருதயம்‌, துதிபாரும்‌ உறவுகள்‌ போன்றவை நம்‌ வாழ்விலும்‌, கூட்டங்களிலும்‌, 
சபைகளிலும்‌ காணப்படாவண்ணம்‌ கவனம்‌ செலுத்தவேண்டிய கட்டாயம்‌ 
நமக்குனர்ரு. 

நாம்‌ எதிர்பார்த்திருக்கும்‌ எழுப்புதல்‌ சபை நருவிலே உண்டானால்‌, 
சுவிசேஷப்‌ பணி சிறந்திரம்‌, மிஷனரி ஊழியம்‌ செழித்திரும்‌, அன்பு 
பெருக்கெருத்தோரும்‌, நாட்டமும்‌ ஓட்டமும்‌ ஆத்துமாக்களை இயேசுவண்டை 
கொண்ருவருவதிலேயே காணப்படும்‌. ஜெபவாழ்வு அர்த்தமுள்ளதாகிவிடும்‌, 
ஜெபக்கூட்டங்கள்‌ வல்லமையை விளங்கச்‌ செய்யும்‌, ஆராதனைகள்‌ 
அர்ப்பணிக்கும்‌ பலிபீடங்களாகிவிரும்‌. வாலிபரும்‌, கன்னியரும்‌ பரிசுத்த 
அலங்காரத்தின்‌ சின்னமாக மாறிவிருவர்‌. போட்டி, பொறாமை அடையாளம்‌ 
தெரியாததாகிவிரும்‌. இசைந்துபோகுதலும்‌, விட்ருக்கொருத்தலும்‌ மற்றவர்களைக்‌ 
(குறித்த கரிசனையும்‌ மேலோங்கும்‌. ஒருமனம்‌ ஒற்றுமை இயல்பாக 
வந்துவிரும்‌. சந்தோஷம்‌ கரைபுரண்டு ஓடும்‌. சமாதானம்‌ சொல்லில்‌ அல்லாமல்‌ 
வாழ்வில்‌ மிகுந்திரும்‌. கிருபை வரங்கள்‌ தீவிரமாய்‌ அடையாளம்‌ காணப்பட்ட, 
உபயோகத்தில்‌ வரும்‌. சத்துரு நருங்குவான்‌. தேவ பயம்‌ அனைவரையும்‌ 
ஆட்கொள்ளும்‌. தேவனே உயர்ந்திருப்பார்‌. அவருடைய மகிமையைத்‌ தொட 
ஜனங்கள்‌ அஞ்சுவர்‌. அரசாங்கம்‌ ஆலோசனை கேட்க தேவஜனத்தினை 
நாரும்‌; நார்‌ மகிழும்‌, காரு களிக்கும்‌. 

தாழ்மை வெறுமையின்‌ அடையாளமல்ல 
எளிமை ஏழ்மையின்‌ புகலிடமும்‌ அல்ல 
பொறுமை பலவீனத்தின்‌ சின்னமும்‌ அல்ல 
வாய்மை பயத்தினால்‌ வருவதும்‌ அல்ல 


இல்லாமையும்‌ கல்லாமையும்‌ இவ்வுலகில்‌ 
கயமையையும்‌ பொறாமையையும்‌ புகுத்திவிட்டது 
இயலாமையும்‌ பெருமையும்‌ பாழ்பருத்திவிட்டது 
தாழ்மையோ தலைகுனிந்து தூக்கிவிருகிறது 


சொல்லாலும்‌ செயலாலும்‌ வெளிப்பருத்துவோம்‌ 
சொத்தாக நினைத்து அணைத்துக்கொள்வோம்‌ 
செல்வத்திலும்‌ வறுமையிலும்‌ போர்த்திக்கொள்வோம்‌ 
சொல்லொண்ணா துயரத்திலும்‌ வெளிப்பருத்துவோம்‌ 


விண்ணப்பங்கள்‌ விண்ணை எட்டிட அது ஏணி 
கண்ணீரின்‌ ஜெபத்திற்கு அது ஒலிவ இலை 
மன்றாட்டின்‌ மாண்பிற்கு அது மகுடம்‌ 
வேண்டுதல்‌ கரை ஏற அது வாய்க்கால்‌ 


பணமும்‌ புகழும்‌ பதவியும்‌ அதை பறிக்கக்கூடாது 
கனமும்‌ காவலும்‌ அதனை பிரிக்கக்கூடாது 
சுகமும்‌ சோபிதமும்‌ அதனை நொறுக்கக்கூடாது 
கவலையும்‌ சோம்பலும்‌ அதனை மறக்கக்கூடாது 


அன்பரின்‌ அறுவடை பணியில்‌ 
அன்பு சகோ. 0. அகஸ்மன்‌ ஜெபக்குமார்‌ _ தீ 

௮6ல்‌ 2 ண்டாடுட்‌ 


பப்பு 


அனுதினமும்‌ நம்மைச்‌ சுற்றிலும்‌ தொடர்ச்சியாக நடந்துகொண்டிருக்கும்‌ 
இயற்கை நிகழ்வுகளுக்குப்‌ பின்னால்‌ இருக்கும்‌ தேவனுடைய மகிமையை 
உணர்ந்துகொள்ள அநேக வேளைகளில்‌ நாம்‌ தவறிவிடுகின்றோம்‌. வானங்கள்‌ 
தேவனுடைய மகிமையை வவெளிப்படுத்துகிறது, ஆகாயவிரிவு அவருடைய 
கரங்களின்‌ கிரியையை அறிவிக்கிறது (சங்‌ 19:1); என்றாலும்‌, இதனைப்‌ 
புரிந்துகொண்டோர்‌ வெகு சிலரே. தவறான கண்ணோட்டத்தில்‌ நிகழ்வுகளைக்‌ 
காண்போரும்‌ உண்டு; அப்படியே அவைகளைக்‌ கண்டுகொள்ளாமல்‌ 
தங்கள்‌ வழிகளில்‌ சென்றுவிடுவோரும்‌ உண்டு. தேவனுடைய மகிமையை 
வெளிப்படுத்துகின்ற வானத்தை தவறான கண்ணோட்டத்தோடு பார்ப்பவர்கள்‌, 
காலையில்‌ எழுந்ததும்‌ தண்ணீரை கைகளில்‌ அள்ளி வார்த்து சூரியனுக்கு நேராக 
நின்று அதனை வணங்குவதையும்‌ மற்றும்‌ சந்திரனையும்‌, நட்சத்திரங்களையும்‌ 
கண்டு தாழ விழுந்து அவைகளைப்‌ பணிந்துகொள்வதையும்‌ தங்கள்‌ 
வாழ்க்கையில்‌ வழக்கமாக்கிவிட்டனர்‌. 

தேவனுடைய மகிமையை வெளிப்படுத்துவதற்காகவே சூரியனும்‌, 
சந்திரனும்‌ வைக்கப்பட்டிருக்கின்றன என்பதையோ அவர்கள்‌ பார்க்கத்‌ 
தவறிவிடுகிறார்கள்‌. ஆகாயத்திற்கடுத்த அநேக காரியங்களை அறிந்திருக்கிறார்கள்‌; 
எனினும்‌, அறியவேண்டிய விதமாய்‌ அவைகளை அறியாதிருக்கிறார்கள்‌; 
எனவே தவறான விதங்களில்‌ அவைகளையே ஆராதிக்கிறார்கள்‌. மிருகங்களும்‌, 

பறவைகளும்‌ ஒவ்வொரு நாளும்‌ இயற்கையின்‌ பலன்களை தங்கள்‌ வாழ்க்கையில்‌ 
அனுபவிக்கின்றன; ஆனால்‌, அவைகளுக்குப்‌ பின்‌ இருக்கும்‌ தேவனுடைய 
மகிமையையோ அவைகள்‌ உணராதிருக்கிறன. அப்படியே மனிதர்களிலும்‌ சிலர்‌, 
தங்கள்‌ வாழ்க்கையில்‌ இயற்கையினால்‌ கிடைக்கும்‌ நன்மைகளை அனுதினமும்‌ 
அனுபவிக்கிறார்கள்‌; என்றாலும்‌, அவைகளை உண்டாக்கினவரையோ அவர்கள்‌ 
மறந்தே வாழ்கிறார்கள்‌; அப்படிப்பட்டவர்களுடைய வாழ்க்கை மிருகங்களுக்கு 
ஒப்பானதே. 


மெய்யான தேவனை அறிந்திருக்கிறோம்‌ என்று சொல்லிக்கொள்ளும்‌ 
மனிதர்களிலும்‌ சிலர்‌ இப்படியே காணப்படுவது ஆச்சரியமானதே! நம்மை 
உருவாக்கின தேவனுடைய மகிமையை நாம்‌ அறிந்துகொள்ளவேண்டும்‌ 
என்பதற்காகவே, வசனங்களின்‌ மூலமாக அவைகளை ஆண்டவர்‌ நம்முடைய 
கரங்களில்‌ எழுதித்‌ தந்திருக்கிறார்‌. என்றாலும்‌, காலையில்‌ எழுந்ததும்‌ 
வேதவசனத்தைத்‌ தியானித்து, அவருக்கு நன்றி செலுத்தி, அவரை 
அறிந்துகொள்ளும்‌ பழக்கம்‌ அநேகருடைய வாழ்க்கையில்‌ காணப்படுவதில்லை. 
ஆகாயமண்டலத்தையும்‌, அதில்‌ உள்ளவைகளையும்‌ கண்களால்‌ 
பார்க்கின்றபோதிலும்‌, அவைகளை உண்டாக்கினவரை உணர்ந்துகொள்ள 
இயலாத மிருகங்களைப்‌ போலவே, அநேகர்‌ காணப்படுகின்றனர்‌; 
விசுவாசிகளுக்குள்ளும்‌ இப்படிப்பட்டோர்‌ உண்டு. 


அன்பினாலேயே அவர்‌ நம்மை பிறப்பித்திருக்கிறார்‌. சபை ஓர்‌ 
பயிற்சிக்‌ கூடம்‌; மணவாளனுடைய வீட்டில்‌ நாம்‌ எப்படி வாழவேண்டும்‌, 
நடந்துகொள்ளவேண்டும்‌, செயல்படவேண்டும்‌ என்று பயிற்சிகொடுத்து, 
மணவாட்டியை ஆயத்தப்படுத்தும்படியாகவே ஊழியர்களை ஆண்டவர்‌ சபையில்‌ 
ஏற்படுத்தியிருக்கிறார்‌. ஒரு தாய்‌ தனது பிள்ளைக்கு உணவு சமைக்கவும்‌, 
வீட்டை சுத்தப்படுத்தவும்‌, உடுத்தவும்‌, மற்றவர்களோடு உரையாடவும்‌ 
கற்றுக்கொடுப்பதுபோல, மணவாளனோடு எப்படி வாழவேண்டும்‌ என்பதை 
கற்றுக்கொடுப்பதற்காகவே சபையை ஆண்டவர்‌ ஏற்படுத்தியிருக்கின்றார்‌. 

பிரியமானவர்களே, ஓருவரிலொருவர்‌  அன்பாயிருக்கக்கடவோம்‌; 
ஏனெனில்‌ அன்பு தேவனால்‌ உண்டாயிருக்கிறது; அன்புள்ள எவனும்‌ 
தேவனால்‌ பிறந்து, அவரை அறிந்திருக்கிறான்‌. அன்பில்லாதவன்‌ தேவனை 
அறியான்‌; தேவன்‌ அன்பாகவே இருக்கிறார்‌. (1யோவா 4:7,8) 

தேவன்‌ அன்பாக இருக்கிறார்‌; எனவே, அன்புகூருகிறவர்களை 
தேவன்‌ பிறப்பிக்கிறார்‌. தேவனால்‌ பிறந்திருக்கிறேன்‌ என்று சொல்லுகிறவன்‌, 

மற்றவர்களிடத்தில்‌ அன்புகூரவும்‌ அறிந்திருக்கிறான்‌. ஆட்டைப்‌ பார்த்து 
யானைக்‌ குட்டியைப்‌ போடச்‌ சொன்னால்‌, அதனால்‌ முடியாது. ஒருவேளை 
தனது வாழ்நாளில்‌ நூறு எலிகளைச்‌ சாப்பிட்ட ஒரு பூனையிடம்‌, 
எலிக்குட்டிகளைப்‌ பெற்றெடுக்கச்‌ சொன்னாலும்‌ அது சாத்தியமாகாது; 
சாப்பிடுவதின்‌ அடிப்படையில்‌ குட்டிகளை அது பெற்றெடுப்பதில்லை; தன்னைப்‌ 
போன்ற பூனைக்‌ குட்டிகளைப்‌ பெற்றெடுக்க மாத்திரமே அதனால்‌ கூடும்‌; 
எலிகளையோ பிடித்துச்‌ சாப்பிடவே செய்யும்‌. 

தேவன்‌ அன்பாகவே இருக்கிறார்‌; எனவே, அன்பானவர்களையே அவர்‌ 
பெற்றெடுக்கிறார்‌. நாமும்‌ அவரைப்‌ போல அன்பாமிருக்கவேண்டும்‌ என்பதைப்‌ 
புரிந்துகொள்ளுவது அவசியம்‌. அன்பான தேவனால்‌ பிறப்பிக்கப்பட்ட நம்முடைய 
அன்பு எத்தகையதாமிருக்கிறது? ஆண்டவருக்கும்‌ நமக்கும்‌ இடையிலான 
அன்பினை, எவருக்காகவும்‌ நாம்‌ இழந்துவிடக்கூடாது. அவரைப்‌ போல 
நம்மை நேசிப்பவர்‌ எவருமில்லை; எனவே, அந்த ஸ்தானத்தை எவருக்கும்‌ 
நாம்‌ கொடுத்துவிட முடியாது. மனைவியை நேசிக்கலாம்‌, பிள்ளைகளை 
மற்றும்‌ பேரப்பிள்ளைகளை நேசிக்கலாம்‌, உடன்‌ ஊழியர்களை நேசிக்கலாம்‌, 
நண்பர்களை நேசிக்கலாம்‌; என்றாலும்‌, ஆண்டவருக்குக்‌ கொடுக்கும்‌ 
இடத்தை அவர்களுக்குக்‌ கொடுத்துவிட முடியாது. இப்படிப்பட்ட உறுதியான 
தீர்மானம்‌ உள்ளத்தில்‌ இருந்தால்‌, வாழ்க்கையில்‌ நிச்சயம்‌ அது எழுப்புதலைக்‌ 
கொண்டுவரும்‌. 

அன்பாலேயே ஆண்டவர்‌ நம்மை பிறப்பித்திருப்பதினால்‌, நாம்‌ 
அன்புள்ளவர்களாயிருப்பதுடன்‌, அன்புள்ளவர்களைப்‌ பிறப்பிக்கவும்‌ 
கடமைப்பட்டிருக்கிறோம்‌. நம்முடைய அன்பை அளந்துபார்க்கவேண்டியது 
அவசியம்‌. தேவனை நேசிப்பதினால்‌, அவரை ஆராதிக்கக்‌ கூடிவருகின்றோம்‌, 
பாடல்களைப்‌ பாடுகின்றோம்‌; என்றாலும்‌, நம்முடைய அன்பு, இத்தோடு 
நின்றுவிடுகிறதா? மற்றவர்களிடத்தில்‌ அன்புகூரவும்‌, அன்புகூருகிறவர்களைப்‌ 
பிறப்பிக்கவும்‌ நம்மால்‌ முடிகிறதா? உடன்‌ இருப்பவர்களோடு, உடன்‌ பணி 
செய்பவர்களோடு, அன்புக்காக ஏங்குபவர்களோடு அன்புகூர நம்மால்‌ முடிகிறதா? 
பிதாவின்‌ அன்பு, தம்முடைய ஒரே பேறான குமாரனையே இந்த உலகத்தில்‌ 
நமக்காகத்‌ தந்தது. கைகளில்‌ ஆயுதங்களோடு இருக்கும்‌ கடவுள்களை அல்ல, 
அன்பினால்‌ நிறைந்த ஆண்டவரையே நாம்‌ ஆராதிக்கிறோம்‌. நம்முடைய 
காரியங்களைக்‌ கேட்க இயலாத கடவுள்களை அல்ல, தன்னுடைய சொந்தக்‌ 
குமாரனையே நமக்காகக்‌ கொடுத்து, நம்மை நேசிக்கிறவரையே ஆராதிக்கிறோம்‌. 

வ்ரிலிபர்‌ கூடுகை - ப்ச்சத்துவி 


ஜெம்ஸ்‌ வாலிபர்‌ ஊழியத்தின்‌ மூலமாக, ஆகஸ்ட்‌ 20 அன்று 
பர்சத்துவா பணித்தள ஆலயத்தில்‌ நடைபெற்ற ஒருநாள்‌ சிறப்புக்‌ கூடுகையில்‌ 
102 வாலிபர்கள்‌ பங்கேற்றனர்‌. பங்கேற்றோரில்‌ பலர்‌ கல்லூரி மாணவர்கள்‌ 
என்பது குறிப்பிடத்தக்கது. கூடுகையின்‌ முதற்பகுதியில்‌, பாவத்தின்‌ 
அடிமைத்தனத்தைக்‌ குறித்தும்‌, இயேசு கிறிஸ்துவின்‌ மூலமாகக்‌ கிடைக்கும்‌ 
இரட்சிப்பினைக்‌ குறித்தும்‌ சகோ. சச்சின்‌ பகிர்ந்துகொள்ள, தொடர்ந்து, 
சகோ. ஆசீஷ்‌ வாலிபர்களை ஜெபத்தில்‌ வழிநடத்தினார்‌; வாலிபர்களில்‌ பலர்‌ 
கண்ணீரோடு தங்கள்‌ வாழ்க்கையை ஆண்டவருக்கு ஒப்புக்கொடுத்ததுடன்‌, 
பரிசுத்தமாக வாழவும்‌ தங்களை அர்ப்பணித்தனர்‌. ஜெம்ஸ்‌ போலியோ இல்லத்தில்‌ 
வளர்க்கப்பட்டு, தற்போது ஜெம்ஸ்‌ மீடியா துறையில்‌ ஊழியராகப்‌ பணியாற்றிவரும்‌ 
சகோ. பஜ்ரங்கி தனது அனுபவ சாட்சியினைப்‌ பகிர்ந்துகொண்டார்‌. 
போலியோ வியாதியினால்‌ தான்‌ பாதிக்கப்பட்டு, நம்பிக்கையற்ற நிலையிலிருந்த 
தன்னை கர்த்தர்‌ தெரிந்தெடுத்து, தனது ராஜ்யத்தின்‌ பணிக்காக எப்படி 
பயன்படுத்திவருகிறார்‌ என்று சகோதரர்‌ கூறிய சாட்சியும்‌, தன்னை ஆட்கொண்ட 
ஆண்டவரைத்‌ துதித்து போஜ்புரி மொழியில்‌ பாடிய பாடலும்‌ கூடிவந்திருந்த 
வாலிபர்களுக்கு சவாலானதாயிருந்தது. பாடல்கள்‌, ஆராதனை வேளை, 
குழு கலந்துரையாடல்கள்‌, வாலிபத்தின்‌ கேள்விகளுக்கான பதில்களுடன்‌, 
வாழ்க்கையையும்‌ ஆண்டவரிடத்தில்‌ அர்ப்பணிக்கும்‌ வாய்ப்பு இம்முகாமில்‌ 
வாலிபர்களுக்குக்‌ கிடைத்தது. 


2 பீலமுக்‌ கூருகை - பொக்றா 


ஜார்கண்ட்‌ மாநிலம்‌, போச்ரா பணித்தளத்தில்‌ செப்டம்பர்‌ 1 அன்று 
ஒருநாள்‌ உபவாசக்‌ கூடுகையினை நடத்தினோம்‌. மாநிலத்தில்‌ நடைபெற்றுவரும்‌ 
ஊழியங்களுக்காகவும்‌, சுவிசேஷம்‌ அறிவிப்பதற்கு ஆங்காங்கே காணப்படும்‌ 
தடைகள்‌ மாறவும்‌ மற்றும்‌ ஊழியர்களின்‌ பாதுகாப்பிற்காகவும்‌ ஜெபித்ததுடன்‌, 
ஜார்கண்ட்‌ மாநில மக்கள்‌ எதிர்கொள்ளும்‌ பல்வேறு பிரச்சனைகளுக்காகவும்‌, 
வறுமையின்‌ நிமித்தம்‌ பின்தங்கியிருக்கும்‌ பகுதிகளுக்காகவும்‌, சமுதாயத்தில்‌ 
ஒதுக்கப்பட்ட நிலையில்‌ இருக்கும்‌ மக்களுக்காகவும்‌ இணைந்து ஜெபித்தோம்‌. 
இக்கூடுகையில்‌, ஜெம்ஸ்‌ நிர்வாக இயக்குநர்‌ சகோ. எமர்சன்‌ கர்த்தருடைய 
செய்தியைப்‌ பகிர்ந்துகொண்டார்‌. 


ஜெம்ஸ்‌ சத்தம்‌ 17 அக்டோபர்‌ 2018 


ப்ணித்துளச்‌ (225௯ 


சோன்பத்ரா கோட்டம்‌ 


இ அக்டோபர்‌ 01 பதாம்‌ 

பரபா, ரன்னு, பிஷூர்‌, கோரச்சி, நவ்டோலியா, கோபரா, தோரப்‌, நெளடிஹா 
ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. சுவிசேஷக்‌ 
கைப்பிரதிகளின்‌ வாயிலாக 150 பேருக்கு சுவிசேஷம்‌ அறிவிக்கப்பட்டது. 
காசநோயினால்‌ பாதிக்கப்பட்டிருந்த ராம்பிரகாஷிற்கு ஜெபத்தின்‌ வாயிலாக 
கிடைத்த சுகத்திற்காகத்‌ துதியுங்கள்‌. திருமுழுக்குப்பெற ஆயத்தமாக 
இருப்பவர்கள்‌ தடையின்றி பெற்றுக்கொள்ளவும்‌,  இப்பணித்தள 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 


இ... அக்போபர்‌ 02 தில்வாரி 
சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 120 பேருக்கு 
சுவிசேஷம்‌ அறிவிக்கப்பட்டது. டேங்கா, ஜோவா, பகிஹர்‌, சில்வார்‌, 
தில்வாரி, சூஹி, ஜோகிபஹரி, பர்சேனி, தியாடோல்‌, சரைஹா, சேந்தா, 
பட்வாஹி ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. 12 
கிராமங்களில்‌ சுவிசேஷம்‌ கடந்து சென்றதற்காகத்‌ துதியுங்கள்‌. சர்க்கரை 
வியாதியினால்‌ பாதிக்கப்பட்டிருக்கும்‌ ஓம்பிரகாஷின்‌ சுகத்திற்காகவும்‌, 
இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 18 அக்டோபபர்‌ 2018 


இ அக்டோபர்‌ 03 தேவ்காவோன்‌ 
மன்கஹரி, லஹூரியாபராஸி, பலியா துவாஜ்‌, கோதரிநட்‌, தேதுவா, 
சுவர்ஹா, நிவி 540, சவரி 185, பலியா பூர்வி ஆகிய கிராமங்களில்‌ 
பின்தொடர்‌ ஊழியங்கள்‌ செய்யப்பட்டன. தனிநபர்‌ ஊழியத்தின்‌ 
வாயிலாக சந்திக்கப்பட்ட இந்துமணி, இந்துவதி, முக்திகா, ஊர்மிளா, 
உஷா, பிரியங்கா, ராம்சேவக்‌, ராஜ்கலி ரமேஷ்‌, குசும்‌, ராஜ்மணி, நிர்மலா 
ஆகியோர்‌ ஞாயிறு ஆராதனையில்‌ கலந்துகொள்கிறார்கள்‌ துதியுங்கள்‌. 
குழந்தை பாக்கியம்‌ இல்லாமலிருக்கும்‌ கீதாகுசவஹாவின்‌ கர்ப்பத்தை 
தேவன்‌ ஆசீர்வதிக்கவும்‌, இப்பணித்தள ஊழியருடைய பிள்ளைகளின்‌ 
கல்வி மற்றும்‌ சரீர ஆரோக்கியத்திற்காகவும்‌ ஜெபியுங்கள்‌. 


இ அக்டோபர்‌ 04 அன்பரா 

மேதெளலி, கங்கி, கோசவி காலணி, ரேனுசாகர்‌, ககரி, கஸ்வதா, 
சட்காபஸ்தி, சிகார்‌, கரைலா, சகரினாவ்‌, ஓட்காடி ஆகிய கிராமங்களில்‌ 
பின்தொடர்‌ ஊழியங்கள்‌ செய்யப்பட்டன. விசுவாசிகளுடைய வீடுகளில்‌ 
ஜெபக்கூட்டங்கள்‌ நடத்தப்பட்டன. ஞாயிறு ஆராதனை, உபவாச ஜெபம்‌, 
சிறுவர்‌ ஊழியம்‌ எந்தவித தடையின்றி நடைபெற்று வருவதற்காகத்‌ 
துதியுங்கள்‌. போதைப்‌ பழக்கத்திற்கு அடிமையாயுள்ள அமீத்‌ விடுதலை 
பெறவும்‌, இப்பணித்தள ஊழியரின்‌ ஆரோக்கியத்திற்காகவும்‌ ஜெபியுங்கள்‌. 


இ அக்டோபர்‌ 05 கிவாஹி 


ஹலுமான்தா, சத்தர்பூர்‌, ராஷ்பகரி, பைரியாசாட்‌, ஜாய்பானி, ஹரனாகதார்‌, 
ஜதாஜூவா, கிவாஹி, டேட்டா, கோரங்கி, வின்தம்கஞ்ச்‌, மஹூலி, 
பூல்வார்‌ ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. 
சலையாடிஹ்‌, சுகடா, கேவால்‌, ஜோருகாட்‌, பைரியாகாட்‌ ஆகிய 
புதிய இடங்களில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு 
வாயிலாக முதன்‌ முதலாக சுவிசேஷம்‌ கடந்து சென்றதற்காகத்‌ 
துதியுங்கள்‌. அடிக்கடி பெலவீனப்படுகிற பாயல்குமாரி, திவ்யாகுமாரியின்‌ 
சரீர ஆரரோக்கியத்திற்காகவும்‌, இப்பணித்தள ஊழியரின்‌ வயதான 
பெற்றோர்களுடைய சுகத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 19 அக்டோபர்‌ 2018 


» அக்டோபர்‌ 06 துதி 
இக்கோட்டத்தின்‌ தலைமை அலுவலகம்‌ இப்பணித்தளத்தில்‌ செயல்பட்டு 
வருகிறது. இக்கோட்ட ஊழியர்களோடு பணித்தள வளர்ச்சிக்கான 
ஆலோசனைக்‌ கூட்டம்‌ நடைபெற்றது. உமரியா, தேவ்காவ்‌ ஆகிய 
கிராமங்களில்‌ சபை கட்டுவதற்காக நிலம்‌ வாங்கப்பட்டு வேலை 
நடைபெற்று வருகிறது. இப்பணித்தளத்தில்‌ செயல்படுகிற தயாசாகர்‌ 
விடுதி பிள்ளைகளுக்கு கர்த்தருடைய வசனம்‌ போதிக்கப்பட்டு வருகிறது 
துதியுங்கள்‌. ஊழியத்திற்கு விரோதமாக செயல்படுகிற மதவாதிகளின்‌ 
மனக்கண்கள்‌ திறக்கப்படவும்‌, இப்பணித்தள ஊழியரின்‌ மகள்‌ ஏஞ்சலின்‌ 
முதலாம்‌ ஆண்டு கல்லூரிப்‌ படிப்பிற்காகவும்‌ ஜெபியுங்கள்‌. 


» அக்டோபர்‌ 07 ரீவா 

ரத்ஹரா, கோஷ்ணா, ரத்னகவா, ஜோகம்ஹார்யி, ஜே.பி.நகர்‌, பேல்ஹா, 
சிரஹூலாகாலணி, ரிவான்‌, கங்கேவ்‌, மச்சா, கோடாரே, லெளரி ஆகிய 
கிராமங்களில்‌ பின்தொடர்‌ ஊழியங்கள்‌ செய்யப்பட்டன. பிரச்சார மையங்களில்‌ 
சுவிசேஷம்‌ அறவிக்கப்பட்டன. தனிநபர்‌ ஊழியத்தின்‌ வாயிலாக 
அஞ்சனிசாஹ்‌, பூலன்சுவா, சுரேஷ்‌, ராணி, குஸ்பு, அருண்குமார்‌, சபனா, 
ரஜனிஷ்‌, லால்மணி, நிர்மலா, சந்திராவதி ஆகியோர்‌ சந்திக்கப்பட்டு சபை 
ஆராதனையில்‌ கலந்துகொள்கிறார்கள்‌ துதியுங்கள்‌. இப்பணித்தளத்தில்‌ 
சபை கட்ட நிலம்‌ கிடைக்கவும்‌, ஞானஸ்நானம்‌ எடுக்க ஆயத்தமாக 
உள்ள 15 பேர்‌ தடையின்றி பெற்றுக்கொள்ளவும்‌, இப்பணித்தள ஊழியரின்‌ 
உறவினர்களுடைய இரட்சிப்பிற்காகவும்‌ ஜெபியுங்கள்‌. 


2 அக்டோபர்‌ 08 குய்யாகலா 

தமரி, குய்யாகலா, பெல்கயி, சோடா, ஜாஜர்‌, புரபா, பிர்‌, கேருவாரி, படரியா, 
தபெளஹரா, குய்யாகுர்த்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டன. தனிநபர்‌ ஊழியத்தின்‌ வாயிலாக முன்னாலால்‌, சம்பாதேவி, 
சிவ்னாத்‌, சாவித்திரி, சீமா, சுமன்‌, சோட்டேலால்‌ ஆகியோருக்கு சுவிசேஷம்‌ 
கடந்து சென்றது. ஊழியத்திற்கு விரோதமாக செயல்பட்ட இராஜேந்திர 
குமாருக்கு அறிவிக்கப்பட்ட சுவிசேஷத்திற்கு செவிகொடுத்து ஜெம்ஸ்‌ 


ஜெம்ஸ்‌ சத்தம்‌ 20 அக்டோபபர்‌ 2018 


தீமோத்தேயு வேதாகமக்‌ கல்லூரியில்‌ பயிற்சி எடுத்து வருகிறார்‌. 
துதியுங்கள்‌. திருமணம்‌ முடித்து 8 வருடங்கள்‌ ஆகியும்‌ குழந்தை 
இல்லாமல்‌ இருக்கும்‌ மாலாவிற்கு குழந்தைச்‌ செல்வம்‌ கிடைக்கவும்‌, 
இப்பணித்தள சபை வளர்ச்சிக்காகவும்‌ ஜெபியுங்கள்‌. 


வனாஞ்சல்‌ கோட்டம்‌ 


இ அக்டோபர்‌ 10 ராம்கராத்‌ 

சுவிசேஷக்‌ கைப்பிரதிகள்‌ மற்றும்‌ புதியஏற்பாடுகள்‌ வாயிலாக குட்டுவா, 
கொய்ரிடோலா, சோட்டாகானா, படுக்காகானா, பஜார்டேங்க்‌, ரயில்வேகாலனி, 
போச்ரா ஆகிய இடங்களில்‌ சுவிசேஷம்‌ அறிவிக்கப்பட்டன. கிரிடிஹ்‌ 
என்ற இடத்தில்‌ சபை புதிதாக கட்டப்பட்டு பிரதிஷ்டை செய்யப்பட்டது. 
துதியுங்கள்‌. கோமோ, சாண்டில்‌ ஆகிய இடங்களில்‌ சபை கட்டுவதற்கான 
நிலம்‌ கிடைக்கவும்‌, டாட்டாநகர்‌ பகுதியில்‌ சபை கட்டுமானப்‌ 
பணி விரைவில்‌ முடிக்கப்படவும்‌, இப்பணித்தள ஊழியரின்‌ சரீர 
ஆரோக்கியத்திற்காகவும்‌ ஜெபியுங்கள்‌. 


இ அக்டோபர்‌ 11 ஐம்சட்பூர்‌ 

கோல்மோரி, பாகுநகர்‌, சோனாரி, ரயில்வே காலனி, அதித்திபூர்‌, 
காமாரியா ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. 
சுவிசேஷக்கைப்பிரதிகள்‌ மற்றும்‌ புதியஏற்பாடு வாயிலாக 200 பேருக்கு 
சுவிசேஷம்‌ கடந்து சென்றது. தனிநபர்‌ ஊழியத்தின்‌ வாயிலாக மோஹிந்‌ 
குமார்‌, மீனாகுமாரி, சுனித்தாதேவி, சரித்தா குமாரி, பரமானந்த்‌ சோனா 
ஆகியோர்‌ சபை ஆராதனையில்‌ கலந்துகொள்ளுகிறார்கள்‌ துதியுங்கள்‌. 
ஜார்கண்ட்‌ மாநிலத்தில்‌ காணப்படும்‌ மதமாற்ற தடைச்சட்டத்திற்காகவும்‌, 
இப்பணித்தள ஊழியருடைய மகனுடைய படிப்பு மற்றும்‌ சுகத்திற்காகவும்‌ 
ஜெபியுங்கள்‌. 


இ அக்டோபர்‌ 18 சண்முல்‌ 
துமித்‌, குர்டிடிஹ்‌, டும்டாடு, லேபாடாட்‌ ஆகிய கிராமங்களில்‌ தொடர்‌ 


ஜெம்ஸ்‌ சத்தம்‌ 21 அக்டோபர்‌ 2018 


ஊழியம்‌ செய்யப்பட்டது. சுவிஷேக்‌ கைப்பிரதிகள்‌ மற்றும்‌ புதியஏற்பாடு 
வாயிலாக சிகாத்தி, சில்தா, சங்கமித்தியா, தின்யாடோலா, நிம்டிஹ்‌ ஆகிய 
கிராமங்களில்‌ முதன்‌ முறையாக சுவிசேஷம்‌ கடந்து சென்றது. அசுத்த 
ஆவியின்‌ கட்டுகளிலிருந்து சுனிதா மாஞ்சிக்கு ஜெபத்தின்‌ வாயிலாக 
கிடைத்த விடுதலைக்காகத்‌ துதியுங்கள்‌. இப்பணித்தளம்‌ மலைப்பகுதியாக 
இருப்பதால்‌ விலங்குகளின்‌ தொல்லைகள்‌ அதிகமாக காணப்படுகிறது 
தேவன்‌ இப்பகுதி மக்களை பாதுகாக்கவும்‌, இப்பணித்தள ஊழியரின்‌ 
தாயாருக்கு சர்க்கரை வியாதியிலிருந்து சுகம்‌ கிடைக்கவும்‌ ஜெபியுங்கள்‌. 


மஹாராஷ்ட்ரா கோட்டம்‌ 


இ அக்டோபர்‌ 13 பிலாவி 

சாந்லோலி மற்றும்‌ சரன்‌, காலுதே, ஆரலா, தித்தூர்‌ ஆகிய 
கிராமங்களில்‌ பின்தொடர்‌ ஊழியங்கள்‌ செய்யப்பட்டன. போக்ரூட்‌ என்ற 
இடத்தில்‌ சுவிசேஷக்‌ கைப்பிரதிகள்‌ மற்றும்‌ புதியஏற்பாடு வாயிலாக 
முதன்‌ முறையாக சுவிசேஷம்‌ கடந்து சென்றது. ஜெப நடை 
ஊழியத்தின்‌ வாயிலாக 5 கிராமங்கள்‌ சந்திக்கப்பட்டதற்காகத்‌ துதியுங்கள்‌. 
இப்பணித்தள ஊழிய வளர்ச்சிக்காகவும்‌, ஊழியரின்‌ பிள்ளைகளுடைய 
சரீர ஆரோக்கியத்திற்காகவும்‌ ஜெபியுங்கள்‌. 


இ அக்டோபர்‌ 14 மல்காபூர்‌ 
வாலிபர்களுக்கான சிறப்புக்‌ கூடுகை ஆசீர்வாதமாக நடைபெற்றது. 40 
வாலிபர்களுக்கு ஆவிக்குரிய ஆலோசனை கொடுக்கப்பட்டன. கோலாபூரில்‌ 
மிஷனெரிகளை உருவாக்கும்‌ பயிற்சி வகுப்புகள்‌ நடைபெற்றது. 50 
பேருக்கு மேற்ப்பட்டோர்‌ கலந்துகொண்டு பயன்பெற்றனர்‌. தீமோத்தேயு 
பயிற்சிக்‌ கூட மாணவர்களுக்கு சிறுப்பு பயிற்சி வகுப்புகள்‌ ஆசீர்வாதமாக 
நடைபெற்றதற்காகத்‌ துதியுங்கள்‌. மிஷனெரிகளை உருவாக்கும்‌ 
பயிற்சி வகுப்புகளின்‌ வாயிலாக அநேகர்‌ தங்களை ஊழியத்திற்காக 
ஒப்புக்கொடுக்கவும்‌, இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 22 அக்டோபபர்‌ 2018 


இ அக்டோபர்‌ 15 சகார்பா 

சகார்பா பகுதியிலுள்ள மகாத்மா காந்தி பள்ளியில்‌ மாணவர்கள்‌ மத்தியில்‌ 
சுவிசேஷம்‌ அறிவிக்கப்பட்டது. வெள்ளிக்கிழமை தோறும்‌ உபவாச 
கூட்டம்‌ ஆசீர்வாதமாக நடைபெற்றது. கிராமங்கள்‌ தோறும்‌ நடை 
பயணத்தோடு சுவிசேஷம்‌ கடந்து சென்றன. ஞாயிறு ஆராதனை, உபவாசக்‌ 
கூட்டம்‌, ஞாயிறு பள்ளி ஊழியம்‌ தடையின்றி நடைபெற்று வருவதற்காக 
துதியுங்கள்‌. இரத்தினகிரி மாவட்டத்தில்‌ அந்தகார சக்திகளின்‌ ஆதிக்கம்‌ 
அழியவும்‌, பில்லிசூனியம்‌ செய்பவர்கள்‌ மனந்திரும்பவும்‌, இப்பணித்தள 
ஊழியரது தாயாரின்‌ சரீர ஆரோக்கியத்திற்காகவும்‌ ஜெபியுங்கள்‌. 


இ அக்டோபர்‌ 16 லவாலா 

லவாலா பணித்தளத்தில்‌ பாலர்‌ பள்ளி ஆரம்பிக்க கேலா, வாரூல்‌ ஆகிய 
இடங்களில்‌ விளம்பர கைப்பிரதிகள்‌ விநியோகிக்கப்பட்டன. தீமோத்தேயு 
கல்லூரி மாணவர்கள்‌ கிராம ஊழியங்களில்‌ உற்சாகமாக ஈடுபடுகிறார்கள்‌. 
பாலர்‌ பள்ளிக்கு அதிக மாணவர்கள்‌ கிடைக்கவும்‌, இப்பணித்தளங்களில்‌ 
நடைபெற்று வரும்‌ அனைத்து ஊழியங்களுக்காகவும்‌, இப்பணித்தள 
ஊழியரின்‌ இரண்டு பிள்ளைகளுடைய படிப்பிற்காகவும்‌ ஜெபியுங்கள்‌. 


இ அக்டோபர்‌ 17 மால்வாடி 
ஹால்கி என்ற இடத்தில்‌ பெண்கள்‌ மத்தியில்‌ சிறப்புக்‌ கூட்டம்‌ 
நடத்தப்பட்டது. மால்வாடியில்‌ சபையில்‌ விடுதலைக்‌ கூட்டம்‌ 


ஆசீர்வாதமாக நடைபெற்றது; 80 பேர்‌ கலந்துக்கொண்டார்கள்‌ கலந்து 
கொண்டவர்களில்‌ 3 பேரை தேவன்‌ தொட்டு சுகம்‌ கொடுத்தார்‌; துதியுங்கள்‌. 
விடுதலை கூட்டங்களில்‌ கலந்து கொண்டவர்கள்‌ விடுதலை பெற்று 
இரட்சிக்கப்படவும்‌, இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


இ அக்டோபர்‌ 18 ரிமத்பூர்‌ 
ரஹிமத்பூர்‌ என்ற இடத்தில்‌ நடைபயணம்‌ மேற்கொண்டு சுவிசேஷக்‌ 
கைப்பிரதிகள்‌ மற்றும்‌ புதியஏற்பாடு வாயிலாக சுவிசேஷம்‌ 


அறிவிக்கப்பட்டது. சாப்‌, பிப்பரி ஆகிய கிராமங்களில்‌ விசுவாசிகளுடைய 


ஜெம்ஸ்‌ சத்தம்‌ 23 அக்டோபர்‌ 2018 


வீடுகளில்‌ ஜெபக்கூட்டங்கள்‌ ஆசீர்வாதமாக நடைபெற்றன; துதியுங்கள்‌. 
தாம்நேகர்‌ பகுதியில்‌ காத்கர்‌ சமுகத்தினர்‌ மத்தியில்‌ ஊழியம்‌ செய்ய வழி 
வாசல்‌ திறக்கவும்‌, இப்பணித்தள ஊழியரின்‌ சரீர ஆரோக்கியத்திற்காகவும்‌ 
ஜெபியுங்கள்‌. 


இ அக்டோபர்‌ 19 சல்வான்‌ 

ஜாக்லே, தல்சந்தே, சாகப்பூர்‌, கோடாலி ஆகிய இடங்களில்‌ பின்தொடர்‌ 
ஊழியங்கள்‌ செய்யப்பட்டன. விசுவாசிகளுடைய வீடுகளில்‌ ஜெபக்கூட்டங்கள்‌ 
நடைபெற்றன. வாலிபர்கள்‌ மத்தியில்‌ சிறப்புக்‌ கூட்டம்‌ நடத்தப்பட்டது. 


ஞாயிறு ஆராதனை, உபவாசக்‌ கூட்டம்‌, ஞாயிறு பள்ளி ஊழியம்‌ எந்த 
தடையுமின்றி நடைபெறுவதற்காக துதியுங்கள்‌. இப்பணித்தள ஊழியரின்‌ 
மகன்‌ மற்றும்‌ மனைவியின்‌ ஆரோக்கியத்திற்காகவும்‌, அவர்களுடைய 
தேவைகள்‌ சந்திக்கப்படவும்‌, ஊழியங்களுக்காகவும்‌ ஜெபியுங்கள்‌. 


இ அக்டோபர்‌ 20 பக்னி 

சிவ்காவ்‌, கோரேகாவ்‌, பகதூர்வாடி ஆகிய கிராமங்களில்‌ படக்காட்சி 
ஊழியத்தின்‌ வாயிலாக 300 பேருக்கு சுவிசேஷம்‌ கடந்து சென்றது. 
தனிநபர்‌ ஊழியத்தின்‌ வாயிலாக அஷ்வினி, அனிதா ஆகியோர்‌ 
சந்திக்கப்பட்டு சபை ஆராதனையில்‌ கலந்து கொள்கிறார்கள்‌. வயிற்று 
வலியினால்‌ பாதிக்கப்பட்ட சோபாவிற்கு ஜெபத்தின்‌ வாயிலாக கிடைத்த 
சுகத்திற்காகத்‌ துதியுங்கள்‌. இப்பணித்தள ஊழியரின்‌ உறவினர்களுடைய 
இரட்சிப்பிற்காக ஜெபியுங்கள்‌. 


லார்க்கன்ட்‌ கோட்டம்‌ 


இ அக்டோபர்‌ 21 அஞ்சலாநவாமக்‌ 

சோன்பூர்வா, அஞ்லாநவாடிக்‌, பீர்பந்தா, சுக்பானா ஆகிய கிராமங்களில்‌ 
பின்தொடர்‌ ஊழியங்கள்‌ செய்யப்பட்டன. ஜொப்ரா பகுதியில்‌ சுவிசேஷக்‌ 
கைப்பிரதிகள்‌ மற்றும்‌ புதியஏற்பாடு வாயிலாக 100 பேருக்கு சுவிசேஷம்‌ 
கடந்து சென்றது. விஷக்காய்ச்சலினால்‌ பாதிக்கப்பட்ட சுமனுக்கு 

ஜெபத்தின்‌ வாயிலாக கிடைத்த சுகத்திற்காகத்‌ துதியுங்கள்‌. பர்வாடி என்ற 
இடத்தில்‌ சபை கட்டப்பட நிலம்‌ கிடைக்கவும்‌, இப்பணித்தள ஊழியரின்‌ 
பிள்ளைகளுடைய படிப்பு மற்றும்‌ ஆவிக்குரிய ஜீவியத்திற்காகவும்‌ 
ஜெபியுங்கள்‌. 


இ அக்டோபர்‌ 22 பண்டாரியா 

குரவல்‌, நாகேஷர்‌, பன்கேடா, சாட்வா, பஸ்னா, கோத்தி, பன்டுவா 
ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. கன்டா, 
துக்ரா, ராஜஹரா ஆகிய கிராமங்களில்‌ சுவிசேஷக்‌ கைப்பிரதிகள்‌ மற்றும்‌ 
புதியஏற்பாடு வாயிலாக முதன்‌ முறையாக சுவிசேஷம்‌ அறிவிக்கப்பட்டது. 
அசுத்த ஆவியின்‌ கட்டுகளிலிருந்து கமலா, ரஷ்மி, பொலா ஆகியோருக்கு 
ஜெபத்தின்‌ வாயிலாக கிடைத்த விடுதலைக்காகத்‌ துதியுங்கள்‌. 
காச நோயினால்‌ பாதிக்கப்பட்டுள்ள மோகனுடைய சுகத்திற்காகவும்‌, 
இப்பணித்தள ஊழியரின்‌ சகோதரன்‌ மற்றும்‌ சகோதரியின்‌ திருமணத்‌ 
தடைகள்‌ மாறவும்‌ ஜெபியுங்கள்‌. 


இ அக்டோபர்‌ 23 ராஜ்ஹரா 

பிகாகி. நகேஷ்வர்‌, குரெலேவா, துக்பெரா, காடிகாவ்‌, மார்மா ஆகிய 
கிராமங்களில்‌ பின்தொடர்‌ ஊழியங்கள்‌ செய்யப்பட்டன. குரெலேவா என்ற 
இடத்தில்‌ விடுதலைக்‌ கூட்டம்‌ நடைப்பெற்றது அநேக மக்கள்‌ கலந்து 
கொண்டு விடுதலை பெற்றுச்‌ சென்றனர்‌. விசுவாசிகளுடைய வீடுகளில்‌ 
சிறப்பு ஜெபக்கூட்டங்கள்‌ நடத்தப்பட்டன. ஞாயிறு ஆராதனை, உபவாசக்‌ 
கூட்டம்‌, விசுவாசிகளுடைய வீடுகளில்‌ ஜெபக்கூட்டம்‌ ஆசீர்வாதமாக 
நடைபெற்று வருகிறது துதியுங்கள்‌. குடிப்பழக்கத்திற்கு அடிமையாக 
உள்ள சிவ்நாத்‌ பிரஜாபதியின்‌ விடுதலைக்காகவும்‌, இப்பணித்தள ஊழியரின்‌ 
சரீர சுகத்திற்காகவும்‌ ஜெபியுங்கள்‌. 


இ அக்டோபர்‌ 24 கோயாலாரா கட்டோலி 
குட்டாசி, குலாவிரா வஹன்‌ டோலி, டிட்டோலி ஜம்டோலி, போட்டா, 
சந்தோலி ஆகிய கிராமங்களில்‌ பின்தொடர்‌ ஊழியம்‌ செய்யப்பட்டன. பதியா 

கரம்‌ டோலி, ஜத்ரா டோலி ஆகிய இடங்களில்‌ சுவிசேஷக்‌ கைப்பிரதிகள்‌ 
மற்றும்‌ புதியஏற்பாடு வாயிலாக முதன்‌ முறையாக சுவிசேஷம்‌ 
அறிவிக்கப்பட்டது. விஷ ஜுரத்தினால்‌ பாதிக்கப்பட்ட லோதிதேவிக்கு 
ஜெபத்தின்‌ வாயிலாக கிடைத்த சுகத்திற்காகத்‌ துதியுங்கள்‌. ஊழியத்திற்கு 
விரோதமாக செயல்படும்‌ அந்தகார சக்திகளின்‌ தாக்கங்கள்‌ அழியவும்‌, 
இப்பணித்தள ஊழியருடைய பாதுகாப்பிற்காகவும்‌ ஜெபியுங்கள்‌. 


இ. அக்போபர்‌ 25 மொஹமத்கஞ்‌ 
பர்வாடிஹ்‌, பதிலா, சலையா, காடல்‌, நதிபூர்‌, பஜனியா, வெகம்பூரா, சேசரியா, 
சிவ்புர்‌ ஆகிய கிராமங்களில்‌ பின்தொடர்‌ ஊழியங்கள்‌ செய்யப்பட்டன. 
தனிநபர்‌ ஊழியத்தின்‌ வாயிலாக சந்திக்கப்பட்ட கவிதா குவர்‌, நேகா குமாரி, 
ரஞ்ஜித்‌ குமார்‌ ஆகியோர்‌ சபை ஆராதனையில்‌ கலந்துகொள்கிறார்கள்‌. 
மலேரியா நோயினால்‌ பாதிக்கப்பட்ட அசோக்‌ ராமுக்கு ஜெபத்தின்‌ 
வாயிலாக கிடைத்த சுகத்திற்காகத்‌ துதியுங்கள்‌. குழந்தை பாக்கியம்‌ 
இல்லாமலிருக்கும்‌ அனிதா தேவியின்‌ கர்ப்பத்தை தேவன்‌ ஆசீர்வதிக்கவும்‌, 
இப்பணித்தள ஊழியரின்‌ தங்கை இரட்சிக்கப்படவும்‌ ஜெபியுங்கள்‌. 


இ அக்டோபர்‌ 25 டஸ்ரார்‌ 

மேரால்‌, தேவ்கானா, ஜர்கி, தஸ்ரார்‌, பொகாரியா ஆகிய கிராமங்களில்‌ 
பின்தொடர்‌ ஊழியங்கள்‌ செய்யப்பட்டன. விசுவாசிகளுடைய வீடுகளில்‌ 
ஜெபக்கூட்டம்‌ நடைபெற்றது. ராம்‌ ஜீ ராம்‌, வினோத்‌ விஷ்வாஸ்‌, 
ரூபன்குமார்‌, அனுஜ்‌ குமார்‌ ஆகியோர்‌ சபை ஆராதனையில்‌ புதிதாக 
கலந்துகொள்கிறார்கள்‌; துதியுங்கள்‌. ஞானஸ்நானத்திற்கு ஆயத்தமாக 
உள்ளவர்களுக்காகவும்‌, சபை கட்டிட வேலைகள்‌ விரைவில்‌ முடியவும்‌, 
இப்பணித்தள ஊழியரின்‌ மனைவியின்‌ சரீர ஆரோக்கியத்திற்காகவும்‌ 
ஜெபியுங்கள்‌. 


ஒ அக்டோபர்‌ 27 ஜப்லா 
தங்வார்‌, பனாயி, பன்கட்‌, ஹைதர்நகர்‌, கப்ரா, சச்சரியா, சிர்கா ஆகிய 
கிராமங்களில்‌ பின்தொடர்‌ ஊழியங்கள்‌ செய்யப்பட்டன. சுவிசேஷக்‌ 

கைப்பிரதிகள்‌ மற்றும்‌ புதியஏற்பாடு வாயிலாக 200 பேருக்கு சுவிசேஷம்‌ 
அறவிக்கப்பட்டது. அசுத்த ஆவியின்‌ கட்டுகளிலிருந்து பிரேம்‌சலாவிற்கு 
ஜெபத்தின்‌ வாயிலாக கிடைத்த விடுதலைக்காகத்‌ துதியுங்கள்‌. குழந்தை 
பாக்கியம்‌ இல்லாமலிருக்கும்‌ சந்திராதேவியின்‌ கர்ப்பத்தை தேவன்‌ 
ஆசீர்வதிக்கவும்‌, இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


இ அக்டோபர்‌ 28 மஞ்சியோன்‌ 
சிர்குட்டி, கரிவாடி ஹ்‌, சந்தனா, ௧ சூரி, மாலிகாவ்‌, கரம்டிஹ்‌ ஆகிய கிராமங்களில்‌ 
பின்தொடர்‌ ஊழியங்கள்‌ செய்யப்பட்டன. கோபால்பூர்‌ என்ற கிராமத்தில்‌ 
சுவிசேஷக்‌ கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. 
சுவிசேஷத்தைக்‌ கேட்டவர்களில்‌ சன்பதிதேவி, சுனிதாதேவி, ராமேஷ்வர்‌ 
ராம்‌ ஆகியோர்‌ சபை ஆராதனையில்‌ கலந்துகொள்கிறார்கள்‌; 
துதியுங்கள்‌. வலிப்பு வியாதியினால்‌ பாதிக்கப்பட்டுள்ள ராமேஷ்வர்‌ ராமின்‌ 
சுகத்திற்காகவும்‌, அப்பணித்தள ஊழியருடைய 5 பிள்ளைகளின்‌ படிப்பு 
மற்றும்‌ சுகத்திற்காகவும்‌ ஜெபியுங்கள்‌. 


இ அக்டோபர்‌ 28 சத்தர்பூர்‌ 

தவ்தர்‌, பாரா, மாஜிகாவ்‌, லோகராயி ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டன. சுவிசேஷக்‌ கைப்பிரதிகள்‌ மற்றும்‌ புதியஏற்பாடு 
வாயிலாக சர்யிடிஹ்‌, பிரோஜி ஆகிய கிராமங்களில்‌ முதன்‌ முறையாக 
சுவிசேஷம்‌ அறிவிக்கப்பட்டது. 5 வருடங்களாக சத்துருவின்‌ 
போராட்டத்திலிருந்த சஞ்சு குமாரிக்கு ஜெபத்தின்‌ வாயிலாக கிடைத்த 
விடுதலைக்காகத்‌ துதியுங்கள்‌. வலிப்பு வியாதியினால்‌ பாதிக்கப்பட்டு 
தீயில்‌ விழுந்த சுனிதா தேவியின்‌ உடலில்‌ தீ காயம்‌ ஏற்ப்பட்டுள்ளது 
அவருடைய சுகத்திற்காகவும்‌, இப்பணித்தள சபை வளர்ச்சிக்காகவும்‌ 
ஜெபியுங்கள்‌. 


இ அக்டோபர்‌ 30 கும்லா 
ஜோகரி, குட்வா, பியார்‌, சொரேடி, குன்தோ, ககர்டிஹ்‌ ஆகிய இடங்களில்‌ 
பின்தொடர்‌ ஊழியங்கள்‌ செய்யப்பட்டன. தனிநபர்‌ ஊழியத்தின்‌ வாயிலாக 

காகன்‌ டோப்போ, புனியா டோப்போ, குண்டு பகத்‌, ஆர்த்தி குமாரி, 
ராஜேஷ்டோப்போ ஆகியோருக்கு சுவிசேஷம்‌ கடந்து சென்றது. 
விஷக்காய்ச்சலிலிருந்து தீபன்‌ குமாருக்கு ஜெபத்தின்‌ வாயிலாக 
கிடைத்த சுகத்திற்காகத்‌ துதியுங்கள்‌. குட்வா கிராம மக்களுடைய 
மனமாற்றத்திற்காகவும்‌, இப்பணித்தள ஊழியரின்‌ பெற்றோர்களுடைய சரீர 
ஆரோக்கியத்திற்காகவும்‌ ஜெபியுங்கள்‌. 


இ அக்டோபர்‌ 31 நகர்‌ உட்டாரி 
ஹென்கோ நகர்‌ மோஹலி, கோயினி, சங்மா, குல்குலாகுர்த்‌ ஆகிய 
கிராமங்களில்‌ பின்தொடர்‌ ஊழியங்கள்‌ செய்யப்பட்டன. பவனாயிபூர்‌, 
முஜ்ராகி ஆகிய புதிய கிராமங்களில்‌ சுவிசேஷக்‌ கைப்பிரதிகள்‌ மற்றும்‌ 
புதியஏற்பாடு மூலமாக சுவிசேஷம்‌ அறிவிக்கப்பட்டது. விசுவாசிகளை - 
டய ஆவிக்குரிய காரியங்களில்‌ முன்னேற்றம்‌ ஏற்பட்டுள்ளது; துதியுங்கள்‌. 
புதிய கிராமங்களில்‌ தேவனுடைய வல்லமை விளங்கும்படியாகவும்‌, 
இப்பணித்தள ஊழியரின்‌ பிள்ளைகளுடைய படிப்பு மற்றும்‌ ஆவிக்குரிய 
ஜீவியத்திற்காகவும்‌ ஜெபியுங்கள்‌. 


Bro. Augustine Jebakumar Meetings 


5,6,7 October Charles Corporation Ground, 
Fri,Sat,Sun 6:30pm | Lingarajapuram. 

8884123377 
Saturday Youth Meeting 9480455056 


9:30to1:30 pm Dr.Ambedkar Bhawan 9901177100 
Vasanth Nagar, Near Contonment 
Railway Station Bangalore. 


1,2,3,4 St.Mary'sChurch Ground 


November Pune. 9881132299 
6:00 pm 7448087415 


9423006688 

3rd Saturday Family Meeting 
10:00 to 1:00 pm 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 


Bangalore - 560045 Tel: 9448517025 

Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : 9322730294 9820701775 

Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 

Kerela No. 4, N.V, Nagar, Peroorkada (6.0), Trivendram, Kerala - 682005 
Mobile : 9486357950 


GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

GEMS 
MEDIA 


Regd. office : 
GEMS Educational Media Services 


11,13" Cross Street, New Colony, 
Chrompet, Chennai - 44 
Ph : 044-22386031, 044-22380295 


if undelivered 282092 rotiarn to 


GEMS Action Cantar 


14, Jcba Nagar, 
Vasanthapuram South, 
Near Vijaya Garden, 
Tirunelveli - 627 005. Ph : 9488771655 
EMail : nellaioffice®gemsbihar.org 


Private circulation 


கணிப்பிரநி ஈூ10- 
ஆண்டு ஈந்தா ௩100 


Field. office : 


GEMS, Sikaria, Indrapurl - 621 308 
Rohtas Dist., Bihar. Ph. : 06184 234567 
கடி வடி நமா & பாண contre : சோர Sona) 


கிஸ்ரா www சொரும்ள்மா org 
Emad gormagemsbms! org 


To 


